



अधिकतम :32°C
न्यूनतम : 25°C

अबरे छुपाता नहीं, छापता है

शाह टाइम्स

मुजफ्फरनगर, बुधवार 10 सितम्बर 2025 उत्तर प्रदेश संस्करण: वर्ष 26 अंक 239 पृष्ठ 12 मूल्य रुपये 5.00

shahtimes2015@gmail.com

आश्विन कृष्ण पक्ष 1 विक्रमी सम्वत् 2082

17 रबी उल अबल 1447 हिजरी

नई दिल्ली, मुजफ्फरनगर, देहरादून, हल्द्वानी, गुरादाबाद, बरेली, मेरठ व लखनऊ से प्रकाशित



विस्तृत खबरों के लिए QR कोड स्कैन करें।
मुफ्त पढ़ें E-paper



नोएडा की बिल्डटेक कंपनी को हाईकोर्ट का झटका
पेज 2



एशिया कप में गिल निभाएंगे विराट का रोल
खेल टाइम्स



श्रीलंका व बांग्लादेश के बाद अब नेपाल
सन्पादकीय



मानहानि केस में ट्रम्प को राहत नहीं, देने होंगे 733 करोड़
पेज 12

भारत ने अपने नागरिकों को नेपाल न जाने की सलाह दी नई दिल्ली। भारत ने नेपाल के मौजूदा घटनाक्रम को देखते हुए अपने नागरिकों को स्थिति सामान्य होने तक नेपाल यात्रा पर नहीं जाने की सलाह दी है। विदेश मंत्रालय ने मंगलवार को यहां इस संबंध में एक परामर्श जारी करने के साथ-साथ वहां रह रहे भारतीयों के लिए हेल्पलाइन नम्बर भी जारी किए हैं। भारत ने लोगों से कहा है कि वे अपने निवास स्थान पर ही रहें तथा सड़कों पर निकलने से बचें। परामर्श में कहा गया है कि भारतीय नागरिकों को सलाह दी जाती है कि वे स्थिति स्थिर होने तक नेपाल की यात्रा स्थगित कर दें। अभी नेपाल में मौजूद भारतीय नागरिकों को सलाह दी जाती है कि वे अपने वर्तमान निवास स्थान पर ही रहें, सड़कों पर निकलने से बचें और पूरी सावधानी बरतें। उन्हें नेपाल के अधिकारियों और काठमांडू स्थित भारतीय दूतावास द्वारा जारी स्थानीय सुरक्षा सलाह का पालन करने की भी सलाह दी जाती है। किसी भी सहायता की आवश्यकता होने पर वे कृपया काठमांडू स्थित भारतीय दूतावास के निम्नलिखित हेल्पलाइन नंबरों पर बात कर सकते हैं। ये नंबर 977 - 980 860 2881 (व्हाट्सएप कॉल भी) और 977 - 981 032 6134 (व्हाट्सएप कॉल भी) हैं।

एयर इंडिया ने काठमांडू की सभी उड़ानें रद्द की नई दिल्ली। नेपाल में बिगड़े हालात के मद्देनजर एयर इंडिया ने काठमांडू के लिए मंगलवार की सभी उड़ानें रद्द कर दी हैं। एयर इंडिया के एक प्रवक्ता ने बताया कि दिल्ली से काठमांडू के लिए मंगलवार को चार उड़ानें थीं और सभी को मंगलवार को रद्द कर दिया गया है। वापसी की भी सभी उड़ानें रद्द रहेंगी। प्रवक्ता ने एक बयान में बताया कि काठमांडू में मौजूदा स्थिति को देखते हुए दिल्ली-काठमांडू-दिल्ली मार्ग की उड़ानें एआई2231/2232, एआई2219/2220, एआई217/218 और एआई211/212 को आज रद्द कर दिया गया है। बयान में कहा गया है कि हम स्थिति पर नजदीक से नजर रखे हुए हैं और आगे अपडेट साझा करते रहेंगे। एयर इंडिया में यात्रियों और चालक दल के सदस्यों की सुरक्षा हमारे लिए सबसे महत्वपूर्ण है।

रामदेव के बयान मामले में 'क्लोजर रिपोर्ट' दाखिल नई दिल्ली। उच्चतम न्यायालय के समक्ष केंद्र सरकार ने कहा कि कोविड-19 के दौरान योग गुरु बाबा रामदेव पर छत्तीसगढ़ पुलिस की ओर से दर्ज मुकदमे में 'क्लोजर रिपोर्ट' दाखिल कर दी गई है। बाबा रामदेव पर ये मुकदमा एलोपैथी के खिलाफ उनके कथित तौर पर की गई टिप्पणियों के मामले में दर्ज की गई थी। न्यायमूर्ति एमएम सुंदरेश और न्यायमूर्ति सतीश चंद्र शर्मा की पीठ के समक्ष सॉलिडिटर जनरल तुषार मेहता ने क्लोजर रिपोर्ट के संबंध में जानकारी देते हुए कहा कि ऐसा लगता है कि किसी स्वार्थ की पूर्ति के लिए बाबा रामदेव के खिलाफ शिकायत प्रायोजित की गई थी। पीठ के समक्ष वरिष्ठ अधिवक्ता सिद्धार्थ दवे ने बाबा रामदेव का पक्ष रखा।

दूसरे दिन भी हिंसा-आगजनी के बाद हालात हुए और बदतर

नेपाल के पूर्व प्रधानमंत्री की पत्नी को जिंदा जलाया

पूर्व पीएम शेर बहादुर को घर में घुसकर पीटा, वित्त मंत्री को दौड़ा-दौड़ा कर मारा

1500 कैदी जेलों से बाहर निकले
काठमांडू, वार्ता

नेपाल में हिंसक घटनाओं के बीच प्रधानमंत्री केपी शर्मा ओली ने पद से इस्तीफा दे दिया। सेना का एक हेलीकॉप्टर उन्हें सुरक्षित स्थान पर ले गया है। इसके तुरंत बाद खबर आई कि राष्ट्रपति राम चंद्र पौडेल ने भी अपना इस्तीफा दे दिया है। हालांकि, ये खबर सही नहीं थी। उन्होंने प्रदर्शनकारियों को बातचीत के लिए बुलाया है। राजधानी काठमांडू में हालात बेहद तनावपूर्ण बने हुए हैं और सुरक्षा बल हालात को काबू में लाने में नाकाम दिख रहे हैं। देश में हिंसक प्रदर्शनों ने हालात को और बिगाड़ दिया है। प्रदर्शनकारियों ने पूर्व पीएम झालानाथ खनाल के घर में आग लगा दी। घर में उनकी पत्नी राज्यलक्ष्मी चित्रकार थीं। वह गंभीर रूप से जल गईं। उन्हें तुरंत कीर्तिपुर बर्न अस्पताल ले जाया गया, जहां उनकी मौत हो गई। राजधानी काठमांडू और आसपास के इलाकों में हुई झड़पों और आगजनी में अब तक 22 लोग मारे



पीएम केपी शर्मा ओली का इस्तीफा
राष्ट्रपति ने पद नहीं छोड़ा, प्रदर्शनकारियों को बातचीत के लिए बुलाया
प्रदर्शनकारियों ने संसद भवन में आग लगाई

जा चुके हैं, जबकि 400 से ज्यादा लोग घायल हैं। प्रदर्शनकारियों ने

भारत की नेपाल में बातचीत से मुद्दों का समाधान करने की अपील नई दिल्ली। भारत ने नेपाल में ताजा घटनाक्रम को देखते हुए सभी संबंधित पक्षों से संयम बरतने तथा बातचीत के जरिये मुद्दों के समाधान पर जोर देते हुए वहां रह रहे अपने नागरिकों से सतर्कता बरतने को कहा है। विदेश मंत्रालय ने मंगलवार को यहां एक वक्तव्य जारी कर कहा कि भारत नेपाल के घटनाक्रम पर नजदीकी से नजर बनाए हुए है। वक्तव्य में कहा गया है कि हम सोमवार से नेपाल में हो रहे घटनाक्रम पर नजदीकी से निगाह बनाए हुए हैं और कई युवाओं की जान जाने से बेहद दुखी हैं। हमारी संवेदनाएं और प्रार्थनाएं मृतकों के परिवारों के साथ हैं। हम धायलों के शीघ्र स्वस्थ होने की भी कामना करते हैं। विदेश मंत्रालय ने कहा है कि भारत नेपाल का घनिष्ठ मित्र और पड़ोसी होने के नाते आशा करता है कि सभी संबंधित पक्ष संयम बरतें और शांतिपूर्ण तरीकों और बातचीत के जरिए किसी भी मुद्दे का समाधान करेंगे।

संयम भवन में आग लगा दी और प्रधानमंत्री केपी शर्मा ओली, राष्ट्रपति राम चंद्र पौडेल और गृहमंत्री के निजी आवासों पर भी हमला कर तोड़फोड़ और आगजनी की। गुस्साए-शेष पृष्ठ दो पर

सोने की कीमत ₹1.10 लाख के पार पहुंची

शाह टाइम्स ब्यूरो नई दिल्ली। सोने की कीमतों में मंगलवार को जबरदस्त उछाल देखने को मिला। चरलू वायदा बाजार में सोना 458 रुपये चढ़कर पहली बार 1,10,047 रुपये प्रति 10 ग्राम के ऐतिहासिक स्तर पर पहुंच गया। यह बढ़ोतरी अंतर्राष्ट्रीय बाजारों में आई तेजी और अमेरिकी डॉलर की कमजोरी के चलते आई है। मल्टी कमांडिटी एक्सचेंज पर दिसम्बर डिलीवरी के लिए सोने का वायदा भाव 458 रुपये या 0.41 फीसदी बढ़कर 1,10,047 रुपये प्रति 10 ग्राम पर पहुंच गया। वहीं, अक्टूबर डिलीवरी वाले सबसे ज्यादा कारोबार किए जाने वाले कॉन्ट्रैक्ट की कीमत 482 रुपये या 0.44 फीसदी उछलकर 1,09,000 रुपये प्रति 10 ग्राम के रिकॉर्ड स्तर पर पहुंच गई। वहीं विदेशी बाजारों में भी सोना नए शिखर पर पहुंच गया। अमेरिकी बाजार कामेक्स में दिसम्बर डिलीवरी वाला सोना 3,694.75 अमेरिकी डॉलर प्रति औंस पर पहुंच गया, जो अब तक का सबसे ऊंचा स्तर है।

जमीन पर कब्जा भारत में जीत का पैमाना: सेना प्रमुख नई दिल्ली। आर्मी चीफ जनरल उपेंद्र द्विवेदी ने कहा कि युद्ध के दौरान जमीन पर कब्जा ही भारत में जीत की असली 'कॉरसी' या पैमाना है। इस वजह से थल सेना की भूमिका हमेशा सबसे अहम रहेगी। जनरल द्विवेदी दिल्ली में ऑल इंडिया मैनेजमेंट एसोसिएशन के कार्यक्रम में बोल रहे थे। इस दौरान उन्होंने उदाहरण देते हुए कहा कि पिछले महीने अलास्का में अमेरिकी राष्ट्रपति ट्रम्प और रूसी राष्ट्रपति पुतिन की मुलाकात हुई। उन्होंने भी सिर्फ जमीन के आदान-प्रदान को लेकर चर्चा की। आर्मी चीफ की यह टिप्पणी वायुसेना प्रमुख एयर चीफ मार्शल एपी सिंह के बयान के दो हफ्ते बाद आई है।

पंजाब को ₹1600 करोड़ की अतिरिक्त मदद की घोषणा

चंडीगढ़। पीएम मोदी ने पंजाब में हाल की बाढ़ से प्रभावित लोगों की मदद के लिए बड़ा ऐलान किया है। उन्होंने राज्य को 1600 करोड़ रुपये की अतिरिक्त वित्तीय मदद देने की घोषणा की है। इसके अलावा, पंजाब के पास पहले से ही 12,000 करोड़ रुपये उपलब्ध हैं। यह मदद बाढ़ से हुए नुकसान की भरपाई करने और लोगों को फिर से खड़ा करने में इस्तेमाल होगी। प्रधानमंत्री ने कहा कि पूरे क्षेत्र को ठीक करने के लिए सहित कई अन-ऑर्थोराइज्ड सामान बेच रहे हैं। लाइव लॉ के अनुसार, मामले की सुनवाई कर रहे जस्टिस तेजस करिया ने कहा कि ऑनलाइन प्लेटफॉर्म और वे लोग, जो ऐश्वर्या की तस्वीरें बदलकर या उनकी पर्सनैलिटी बिना इजाजत इस्तेमाल कर रहे हैं, उन पर रोक लगाई जाएगी। कोर्ट ने कहा कि ऐश्वर्या राय बच्चन की पब्लिसिटी और पर्सनैलिटी राइट्स की सुरक्षा के लिए इंजंक्शन ऑर्डर पास किया जाएगा। अब इस मामले की अगली सुनवाई 15 नवंबर 2026 को होगी। बता दें कि इंजंक्शन ऑर्डर कोर्ट का वह ऑर्डर होता है, जिसमें किसी को गैरकानूनी या बिना अनुमति वाला काम रोकने के लिए कहा जाता है।

राहुल गांधी भी करेंगे हिमाचल तथा पंजाब का दौरा नई दिल्ली। प्रधानमंत्री नरेंद्र मोदी के बाद अल लोकसभा में विपक्ष के नेता राहुल गांधी भी बाढ़ ग्रस्त हिमाचल और पंजाब का दौरा करेंगे। कांग्रेस सूत्रों के अनुसार श्री गांधी की यात्रा का समय अभी निश्चित नहीं हुआ है लेकिन वह इसी सप्ताह हिमाचल प्रदेश और पंजाब जाएंगे और वहां बाढ़ पीड़ितों से भी मुलाकात करेंगे। सूत्रों ने बताया कि श्री गांधी बाढ़ की स्थिति पर बराबर नजर रखें हैं और उनका कहना है कि वह पीड़ितों के साथ कंधा से कंधा मिलाकर खड़े हैं। उनका कहना था कि श्री गांधी बाढ़ की स्थिति को लेकर बराबर हिमाचल सरकार के संपर्क में हैं।

AI-जनरेटेड कंटेंट के खिलाफ दिल्ली हाईकोर्ट पहुंची ऐश्वर्या

शाह टाइम्स ब्यूरो नई दिल्ली। बॉलीवुड एक्ट्रेस ऐश्वर्या राय बच्चन ने मंगलवार को दिल्ली हाईकोर्ट में याचिका लगाई और बिना इजाजत उनकी फोटो, नाम, पहचान और एआई जनरेटेड अश्लील कंटेंट के इस्तेमाल पर रोक लगाने की मांग की। उन्होंने कोर्ट से कहा कि उनके पर्सनैलिटी राइट्स का उल्लंघन हो रहा है। एक्ट्रेस को वकील संदीप सेठी ने कोर्ट में कहा कि ग्रामक प्रचार और फायदे के लिए ऐश्वर्या राय की पहचान का धड़ल्ले से गलत इस्तेमाल किया जा रहा है। उन्होंने कहा कि ऐश्वर्या की अश्लील, छेड़छाड़ की गई और एआई जनरेटेड तस्वीरें ऑनलाइन फैंलाई जा रही हैं। संदीप सेठी ने इसे ऐश्वर्या की गरिमा और अधिकारों का गंभीर उल्लंघन बताया। उन्होंने कोर्ट की विचलित करने वाली प्रकृति पर जोर देते हुए कहा कि एक्ट्रेस की तस्वीरों का इस्तेमाल किसी की यौन इच्छाओं को संतुष्ट करने के लिए किया जा रहा है। पर्सनैलिटी राइट्स का हो रहा उल्लंघन वकील ने कहा- उनके नाम-तस्वीरों का इस्तेमाल यौन इच्छाओं को संतुष्ट करने के लिए किया जा रहा है। पर्सनैलिटी राइट्स का हो रहा उल्लंघन सहित कई अन-ऑर्थोराइज्ड सामान बेच रहे हैं। लाइव लॉ के अनुसार, मामले की सुनवाई कर रहे जस्टिस तेजस करिया ने कहा कि ऑनलाइन प्लेटफॉर्म और वे लोग, जो ऐश्वर्या की तस्वीरें बदलकर या उनकी पर्सनैलिटी बिना इजाजत इस्तेमाल कर रहे हैं, उन पर रोक लगाई जाएगी। कोर्ट ने कहा कि ऐश्वर्या राय बच्चन की पब्लिसिटी और पर्सनैलिटी राइट्स की सुरक्षा के लिए इंजंक्शन ऑर्डर पास किया जाएगा। अब इस मामले की अगली सुनवाई 15 नवंबर 2026 को होगी। बता दें कि इंजंक्शन ऑर्डर कोर्ट का वह ऑर्डर होता है, जिसमें किसी को गैरकानूनी या बिना अनुमति वाला काम रोकने के लिए कहा जाता है।

कुल्लू में लैंडस्लाइड, 5 मरे, लदाख में हिमस्खलन, 3 जवान शहीद

नई दिल्ली। कुल्लू में सोमवार रात लैंडस्लाइड से दूरे घर में एक ही परिवार के 5 लोगों की मौत हो गई, जबकि तीन लोगों को सुरक्षित निकाला गया। उधर लदाख के सियाचिन बेस कैम्प में हिमस्खलन के बाद तीन जवान शहीद हो गए हैं। एक कैप्टन को बचा लिया गया है। शहीद जवान महार रेजिमेंट के हैं। बचाव दल के सैनिक लगभग 5 घंटे तक बर्फ में फंसे रहे। हिमाचल प्रदेश के गुजरात के अहमदाबाद में सोमवार रात बाइक सवार कपल गुजरात में पानी में करंट आने से दो लोगों की गई जान

पानी धरी सड़क से गुजर रहा था। रास्ते में गड्ढे में करंट का तार था, जिसको चपेट में आने से दोनों की मौत हो गई। घटना का वीडियो भी सामने आया है। यूपी में गंगा, यमुना समेत सभी बड़ी नदियां उफान पर हैं। हथिनी कुंड बैराज से पानी छोड़े जाने के बाद मथुरा के वृंदावन में हालात बिगड़ गए हैं।

तहसील मार्ग पर गड्ढों में जलभराव से शव यात्रा में गिरने का खतरा

शाह टाइम्स संवाददाता
खतौली। तहसील मार्ग की हालत इतनी खराब हो गई है कि अब यह सड़क खतरों का सबब बन गई है। तहसील कार्यालय के सामने स्थित यह प्रमुख मार्ग जगह जगह टूट चुका है, बड़े-बड़े गड्ढों में बारिश का पानी भर गया है। इंटर कॉलेज, शमशान घाट, जगत कॉलोनी तथा आसपास के मोहल्लों से आने-जाने वाले लोगों के लिए यह सड़क परेशानी का सबब बन गई है। शव यात्रा में शामिल लोगों को गड्ढों में गिरने का खतरा बना रहता है, तो स्कूली बच्चों के लिए यह मार्ग हर रोज हादसे का डर लेकर आता है।

क्षेत्रवासियों का कहना है कि सड़क की दुर्दशा को लेकर कई बार पीडब्ल्यूडी विभाग, एसडीएम रा. कुमार और तहसीलदार से शिकायत की जा चुकी है, लेकिन महीनों बीत

जाने के बाद भी कोई समाधान नहीं निकला।

अधिवक्ता सचिन आर्य, राजवीर सिंह, सरदार जितेंद्र सिंह, प्रदीप कुमार, प्रमोद शर्मा, जगदीश आर्य और अभिषेक गोयल ने बताया कि उन्हें प्रतिदिन इसी टूटी सड़क से गुजर कर तहसील कार्यालय पहुंचना पड़ता है। गड्ढों में जलभराव के कारण वाहन फंसते हैं, दुर्घटनाओं का खतरा बना रहता है और लोगों को भारी परेशानी उठानी पड़ती है। जगत कॉलोनी के निवासियों ने बताया कि इस मार्ग पर सैकड़ों लोग रहते हैं। इंटर कॉलेज में पढ़ने वाले बच्चों का स्कूल जाते समय जलभराव से गुजरना पड़ता है। कई बार स्कूल वाहन में बच्चों के बीच फंसकर पलटते-पलटते बचे हैं। पैदल स्कूल जाने वाले बच्चों के गिरकर चोटिल होने की घटनाएँ भी सामने आ चुकी हैं। वहीं शमशान

घाट तक शव यात्रा ले जाते समय अर्थां गिरने का भय बना रहता है। स्थानीय लोगों ने कहा कि यह मार्ग तहसील कार्यालय के ठीक सामने है,

जहाँ एसडीएम, तहसीलदार, नायब तहसीलदार समेत प्रशासनिक अधिकारी रोजाना आते-जाते हैं। इसके बावजूद सड़क को दयनीय स्थिति पर किसी का ध्यान नहीं है। ग्रामीणों, नगरवासियों और अधिवक्ताओं ने एसडीएम से सड़क निर्माण की मांग की है। पीडब्ल्यूडी विभाग के अधिकारियों पर लापरवाही का आरोप लगाते हुए लोगों ने कहा कि मुख्यमंत्री द्वारा नगर और देहात को सड़कों का गड्ढा मुक्त बनाने का जो दावा किया जा रहा है, वह केवल कागज़ों तक सीमित है। जानसट मार्ग ओवर ब्रिज के नीचे से लेकर बुआड़ा मार्ग तक की सड़क भी जगह-जगह टूटी



हुई है। अनिल पुंडीर, सुभाष, राकेश और अमित ने कहा कि प्रशासन को बार-बार अवगत कराने के बावजूद कोई कार्रवाई नहीं की गई। उन्होंने चेतावनी दी कि यदि जल्द सड़क निर्माण का कार्य शुरू नहीं हुआ तो क्षेत्रवासियों को आंदोलन करने पर मजबूर होना पड़ेगा। क्षेत्रवासियों ने एसडीएम से जल्द सड़क निर्माण

शूटर हिमांशु पाल ने कांस्य-रजत पदक जीता

शाह टाइम्स संवाददाता
बुढ़ाना। क्षेत्र के हॉनहार शूटर हिमांशु पाल ने राजस्थान राज्य के जयपुर में एक स्थान पर आयोजित की गई एक भव्य प्रतियोगिता में सही निशाना साधकर कांस्य पदक और रजत पदक हासिल कर बुढ़ाना का नाम रोशन किया। बुढ़ाना पहुंचने पर शूटर हिमांशु पाल का स्वागत हुआ।

मिली जानकारी के अनुसार विगत दिवस राजस्थान राज्य के जनपद जयपुर में आयोजित हुई 48वीं यूपी स्टेट शूटिंग चैम्पियनशिप में बुढ़ाना मंडल फालकन शूटिंग रेंज के शूटर हिमांशु पाल ने प्रतिभाग किया। जिसमें आईएसएसएफ सीनियर वर्ग में व्यक्तिगत कांस्य पदक हासिल किया और सीनियर टीम वर्ग में रजत पदक हासिल किया। कोच अंकुश राणा ने यहां रेंज में पहुंचने पर शूटर हिमांशु पाल का फूल मालाओं से सैंकड़ों लोगों की



मौजूदगी में भव्य स्वागत कर मिष्ठान का वितरण किया। इस कार्यक्रम में एक विशेष ही उत्साह देखने को मिला। इस दौरान यहां पर मुख्य रूप से विशेष बालियान, सागर पाल, शिवम राणा, रवि भूषण शर्मा, अकबर अहमद और अलिश

पांचाल सहित आदि गणमान्य लोगों की भी उपस्थिति देखने को मिली। दूसरी एक साथ एक ही चैम्पियनशिप में दो पदक मिलने पर हिमांशु पाल के परिवार और मोहल्ले में भी खुशी का जबरदस्त माहौल है।

आवारा कुत्तों से त्रस्त नागरिकों ने की फीडिंग जोन की मांग

शाह टाइम्स संवाददाता
खतौली। नगर में आवारा कुत्तों का आतंक बढ़ता जा रहा है। गलियों, मोहल्लों और मुख्य रास्तों पर घूमते खूँखार कुत्तों के झुंड अब राहगीरों और वाहन चालकों के लिए खतरा बन गए हैं।

आज दिन बच्चों, महिलाओं और बुजुर्गों पर हमला होने की घटनाएँ सामने आ रही हैं। कई लोग घायल भी हो चुके हैं। इस समस्या से परेशान नागरिकों ने पालिका प्रशासन से जल्द फीडिंग ज़ोन बनाने की मांग की है। नागरिकों ने बताया कि लखनऊ और दिल्ली में बनाए गए फीडिंग ज़ोन की तरह खतौली में भी सुरक्षित जगहों पर फीडिंग ज़ोन बनाना जरूरी है, जिससे कुत्तों को नियंत्रित किया जा सके और लोगों की सुरक्षा सुनिश्चित हो। सुझाव भी सामने आए हैं कि फीडिंग ज़ोन बच्चों के स्कूलों, खेल मैदानों और मुख्य प्रवेश-निकासी वाले स्थानों से दूर बनाए जाएं ताकि किसी तरह की दुर्घटना से बचा जा सके। नगरवासियों ने पालिका प्रशासन से तत्काल पहल कर समस्या का समाधान करने की मांग की है, ताकि आवारा कुत्तों के आतंक से राहत मिल सके।

कहना है कि सड़क पर चलते समय अचानक कुत्तों के दौड़ने से हादसे का खतरा बना रहता है। नागरिकों ने बताया कि लखनऊ और दिल्ली में बनाए गए फीडिंग ज़ोन की तरह खतौली में भी सुरक्षित जगहों पर फीडिंग ज़ोन बनाना जरूरी है, जिससे कुत्तों को नियंत्रित किया जा सके और लोगों की सुरक्षा सुनिश्चित हो। सुझाव भी सामने आए हैं कि फीडिंग ज़ोन बच्चों के स्कूलों, खेल मैदानों और मुख्य प्रवेश-निकासी वाले स्थानों से दूर बनाए जाएं ताकि किसी तरह की दुर्घटना से बचा जा सके। नगरवासियों ने पालिका प्रशासन से तत्काल पहल कर समस्या का समाधान करने की मांग की है, ताकि आवारा कुत्तों के आतंक से राहत मिल सके।

गांव सफीपुर और परासौली में हुई कई बैठकें

बुढ़ाना। मंगलवार के दिन सामा. जिक न्याय क्रांति मोर्चा के तत्वाधान में जनपद मुजफ्फरनगर के जिला पंचायत के वार्ड नंबर 19 के समस्त गांवों के ज़िम्मेदार व्यक्तियों को एक आवश्यक मीटिंग पूर्व निर्धारित कार्यक्रम के तहत बुढ़ाना ब्लॉक क्षेत्र के गांव परासौली में और वार्ड नंबर 20 के ज़िम्मेदार व्यक्तियों की मीटिंग गांव सफीपुर में सम्पन्न हुई। जिसमें सामाजिक न्याय क्रांति मोर्चा के राष्ट्रीय अध्यक्ष डॉ. निरय देवेंद्र सिंह करयप ने सैंकड़ों ग्रामीणों को संबोधित करते हुए कहा कि आजादी के 78 साल बाद भी उत्तर प्रदेश में अति पिछड़ी जातियों और महादलित में से एक भी मुख्यमंत्री नहीं बना है। सभी सरकारों ने इन समाजों को वोट लेना का काम किया है और इन समाज को इन्के अधिकारों से वंचित रखा है। लोकतंत्र में पांच हथियारों का उपयोग करके अब यह समाज सत्ता में



भागीदारी करेगा और सरकार के विरुद्ध आगामी 24 सितंबर को मुजफ्फरनगर शहर में होने वाले आंदोलन में अधिक से अधिक संख्या में भाग लेंगे। उन्होंने सभी से आंदोलन में बढ़ चढ़कर भाग लेने की अपील की। जिसमें अपनी राजनीतिक पार्टी और झंडे की घोषणा भी की जाएगी। इस दौरान इन सभी

आदर्श नगर पंचायत चरथावल में आपका स्वागत है.....

कस्बे में शुरू होगी प्री वार्डफाई की सुविधा : मास्टर इस्लाम

शाह टाइम्स संवाददाता
चरथावल। कस्बा चरथावल के समस्त लोगों के लिए चरथावल नगर पंचायत की ओर से एक बहुत बड़ी खुशखबरी है। जिसमें नगर पंचायत द्वारा शीघ्र ही कस्बे के कुछ प्रमुख स्थानों पर प्री वार्डफाई की सुविधा दी जाएगी। इस दिशा में काम भी शुरू हो गया है। फिलहाल कस्बे में इस दिशा में काम लगाया जा चुका है और इसका दायित्व भी सफल रहा।

अब जल्दी ही हाइस्पीड इंटरनेट के साथ ही यह सेवा विधिवत रूप से शुरू कर दी जाएगी। वार्ड-फाई शुरू करने का असली मकसद जरूरतमंद लोगों को आवश्यक कार्यों के लिए मुफ्त इंटरनेट उपलब्ध कराना है। आज के दौर में बच्चों को पढ़ाई के लिए नोट्स और वीडियो आदि डाउनलोड करने की जरूरत होती है। चैयरमैन मास्टर इस्लाम ने बताया कि एक मोबाइल पर 24 घंटे में से एक घंटे के लिए इंटरनेट की सुविधा मिलेगी।

अगले दिन फिर से उसी मोबा. इल पर कनेक्ट किया जा सकता है। एक बार में 50 डिवाइस यानि कि 50 मोबाइल और लैपटॉप पर इंटरनेट का उपयोग किया जा सकता है। इस संख्या को बढ़ाए जाने का भी प्लान बना लिया गया



है। इसके लिए बाकायदा हमने एक वीडियो जारी कर यह बताया है कि कैसे आप अपने मोबाइल फोन को वार्ड-फाई से कनेक्ट कर प्री नेट का मजा ले सकते हैं। बीती 24 जुलाई सन 2021 को योगी सरकार ने घोषणा की थी कि 15 अगस्त सन् 2021 से पूरे यूपी में प्री वार्ड-फाई की सुविधा दी जाएगी लेकिन उस दौरान नगर पंचायत चरथावल में ये सुविधा शुरू नहीं हो पाई। अब चैयरमैन मास्टर इस्लाम ने योगी सरकार के इस निर्देश का पालन करते हुए चरथावल कस्बे में फिलहाल दायित्व के तौर पर यह सुविधा आज से एक स्थान पर शुरू कर दी है

और बाकी स्थानों के लिए कार्य शुरू कर दिया गया है।

कस्बे के प्रमुख सावजनिक स्थलों पर मुफ्त वार्डफाई की सुविधा उपलब्ध कराने के लिए हॉटस्पॉट चिह्नित किया जा रहा है। कस्बे के विभिन्न अस्थाई बस स्टेशन, चौराहा, पाकों तथा मुख्य बाजारों में लोगों को मुफ्त वार्डफाई की सुविधा उपलब्ध कराई जाएगी। मुफ्त वार्डफाई की सुविधा उपलब्ध कराने के लिए नगर निकाय के अधिकारी इंटरनेट कंपनियों से करार कर चुके हैं। वार्डफाई में इंटरनेट की स्पीड पर विशेष ध्यान रखा जाएगा।

वीतराग सन्त के अतुल्य पुरुषार्थ से हुआ भागवत भूमि का जीर्णोद्धार : राजेंद्रदेवाचार्य

शाह टाइम्स संवाददाता
मोरना। श्री अग्रमूलकपीठ वृंदावन के पीठाधीश्वर एवं प्रसिद्ध कथाव्यास राजेंद्रदेवाचार्य महाराज मंगलवार को अपने शिष्यों के साथ भागवत पीठ श्री शुक्रदेव आश्रम पहुंचे, जहां उन्होंने प्राचीन सिद्ध वटवृक्ष की परिक्रमा की और श्री शुक्रदेव मंदिर में पुजा अर्चना के साथ वीतराग स्वामी कल्याणदेव महाराज की स्मृति गैररी का अवलोकन कर शुक्रतीर्थ के जीर्णोद्धार का भावपूर्ण स्मरण किया।



वर्तमान समय में शुक्रतीर्थ सनातन संस्कृति के रक्षण, पोषण और आदर्श का केंद्र बिंदु बना हुआ है। वीतराग सन्त ने शुक्रतीर्थ धाम का जीर्णोद्धार कर सनातन संस्कृति पुनर्धारण का ऐतिहासिक तथा स्तुत्य कार्य किया। साथ ही शिक्षा के क्षेत्र में भी उनकी अद्भुत एवं

सरहानीय सेवाएं रहीं, इसलिये उनकी शिक्षा ऋषि कहा जाता है। स्वामी कल्याणदेव महाराज भागवत शुक्रदेव जी तथा भागवत के परम कृपापात्र एवं सन्त समाज का मुकुट थे। इस दौरान कथाव्यास अचल कृष्ण शास्त्री, आचार्य सुमन, ठाकुर प्रसाद, दीपक कुमार, युवराज आदि मौजूद रहे।

निष्क्रिय बूथ प्रभारी व बीएलए हटाकर सक्रिय कार्यकर्ताओं को दी जाएगी जिम्मेदारी: सत्यदेव शर्मा

शाह टाइम्स संवाददाता
खतौली। कथित 'वोट चोरी' को लेकर राष्ट्रीय स्तर पर निष्पक्षी दलों और चुनाव आयोग के बीच चल रहे संघर्ष के बीच समाजवादी पार्टी ने मतदाता पुनरीक्षण अभियान को लेकर पूरी रणनीति तैयार कर मैदान में उतरने का निर्णय लिया है। इसी क्रम में विधानसभा खतौली की मासिक बैठक मंगलवार को शिवपुरी स्थित जिला सचिव पंकज सैनी के प्रतिष्ठान पर हुई। बैठक की अध्यक्षता विधानसभा अध्यक्ष सत्यदेव शर्मा ने की, जबकि संच. लतन महासचिव शतादा परदेशी ने किया। बैठक में मुख्य अतिथि वरिष्ठ सभा नेता इरशाद गुर्जर ने कहा कि समय-समय पर चुनाव आयोग के कामकाज पर सवाल उठते रहे हैं।

उन्होंने कहा कि चाहे प्रधानी, विधानसभा, लोकसभा या अन्य चुनाव हों, निष्पक्ष मतदान सुनिश्चित करना और जनता का बि्वास कायम रखना चुनाव आयोग की जिम्मेदारी है, लेकिन वर्तमान में आयोग की कार्यप्रणाली से असंतोष देखा जा रहा है। विधानसभा अध्यक्ष सत्यदेव शर्मा ने कहा कि मतदाता पुनरीक्षण अभियान को गति देने के लिए निष्क्रिय बूथ प्रभारी और बीएलए को हटाकर सक्रिय कार्यकर्ताओं को जिम्मेदारी दी जाएगी। उन्होंने कहा कि वर्ष 2027 में विधानसभा चुनाव होने हैं, उससे पहले अगले वर्ष त्रिस्तरीय पंचायत चुनाव प्रस्तावित हैं। मतदाता सूची में नाम बढ़वाने और गलत तरीके से कटे नामों पर विशेष निगरानी रखी जाएगी। नगर अध्यक्ष हाजी वसीम सिद्दीकी ने कहा कि कार्यकर्ताओं को निर्देश दिया गया है कि यदि किसी मतदाता का

नाम सूची से गलत तरीके से हटाया गया है तो सर्वोच्च मतदाता से आधार या पहचान पत्र की प्रतिलिपि लेकर संपर्क साधा जाए।

आवश्यकता पड़ने पर शपथपत्र भ्रष्टाचार सूची में नाम जोड़ा जाए। जिला सचिव पंकज सैनी ने जाति जनगणना की मांग करते हुए कहा कि यह केवल आंकड़ों का मसला नहीं है, बल्कि सामाजिक न्याय की दिशा में महत्वपूर्ण कदम है। उन्होंने कहा कि जाति जनगणना से सबका साथ, सबका विकास सुनिश्चित होगा और शोषितों व पीड़ितों की आवाज को मजबूती मिलेगी। युथु ब्रिगेड के जिला उपाध्यक्ष अभिषेक गोयल एडवोकेट ने केंद्र व प्रदेश की डबल इंजन वाली सरकार पर युवाओं को ठगने का आरोप लगाते

जंगल में चोरों का आतंक जारी ,खेत से किसान की बाईक चोरी

मोरना। टडूबवेल चोरी की घटनाओं के बाद अब जंगली चोरों ने किसानों को बाइकों को निशाना बनाया है। तीन दिनों में बाईक चोरी की दो घटनाओं से दहशत व्याप्त हो गयी है। पंडित जी की सूचना पर हंडूची पुलिस ने घटना की जांच शुरू कर दी है। ककरौली थाना क्षेत्र के गांव भुवापुर निवासी अंकित ने बांस आकर बताया कि मंगलवार की सुबह उसका भाई धीरेरे प्रताप निकटवर्ती गांव मीरावारा राजबाह पट्टी किनारे स्थित खेत में काम करने गया था। धीरेरे अपनी स्प्रेडर बाइक चक्रोड़ पर खड़ी खेत में काम करने लगे। कुछ ही देर बाद कार्य समाप्त कर जब वह खेत से बाहर आया, बाइक को गायब देख धीरेरे सन्त रह गया। आस- पास तलाश करने बाद धीरेरे ने पुलिस को सूचना दी। सीसीटीवी कैमरा की सहायता से पुलिस घटना की जांच में जुट गयी है। वहीं बीते शनिवार क्षेत्र के गांव चौरावाला निवासी किसान वीर सिंह की बाइक अज्ञात चोरों ने उस समय चोरी कर ली थी जब वह खेत में कार्य कर रहा था। जंगल में बाईक चोरी की बढ़ती घटनाओं से किसानों में दहशत व्याप्त हो गयी है।

नाम परिवर्तन सूचना

सर्वसाधारण को सूचित किया जाता है कि पहले मेरा नाम हर्ष कुमार (Harsh Kumar) था। जिसे बदलकर अब मैंने अपना नाम हर्ष किंगर (HARSH KINGER) कर लिया है अब से समस्त कार्यों के लिए मुझे मेरे नये नाम HARSH KINGER नाम से ही जाना , पहचाना व पढ़ा जाये।

हर्ष किंगर पुत्र श्री प्रीतम दास निवासी मे.न०-10टी, ओम आशियाना , मेन रोड द्वारिकापुरी मुजफ्फरनगर , उ.प्र.

कार्यालय जिला गन्ना अधिकारी , सरकुलर रोड , मुजफ्फरनगर

पत्रांक / सर्वे

दिनांक 08.09.2025

महत्वपूर्ण सूचना

सभी गन्ना किसान भाईयों को सूचित किया जाता हैं कि जनपद मुजफ्फरनगर के अन्तर्गत आने वाली गन्ना समितियों खतौली, तितावी, मन्सूरपुर, रोहाना, मोरना, रामराज, बुढ़ाना, बिरालसी एवं चीनी मिल समिति मोरना क्षेत्र के सभी गन्ना किसानों को प्री-कैलेण्डर (कच्चे कैलेण्डर) विवरित किये जा चुके हैं, प्री-कैलेण्डर वितरण के पश्चात कृषक भाई उसमें अंकित अपने सभी आंकड़ो को भलि-भांति मिलान कर लें तथा यदि कोई त्रुटि हो तो निम्नलिखित अवधि में सम्बन्धित समितियों में आयोजित समिति स्तरीय सट्टा प्रदर्शन मेले मे उपस्थित होकर लिखित आवेदन के माध्यम से त्रुटि का सुधार करा सकते हैं:-

क्र.सं.	नाम सहकारी गन्ना / चीनी मिल समिति	समिति स्तरीय सट्टा प्रदर्शन मेला आयोजित होने की अवधि
1	गन्ना समिति खतौली	15-09-2025 से 25-09-2025 तक
2	गन्ना समिति तितावी	11-09-2025 से 22-09-2025 तक
3	गन्ना समिति मन्सूरपुर	15-09-2025 से 25-09-2025 तक
4	गन्ना समिति रोहाना कलां	15-09-2025 से 25-09-2025 तक
5	गन्ना समिति मोरना	15-09-2025 से 25-09-2025 तक
6	गन्ना समिति रामराज	16-09-2025 से 26-09-2025 तक
7	गन्ना समिति बुढ़ाना	15-09-2025 से 25-09-2025 तक
8	गन्ना समिति बिरालसी	17-09-2025 से 27-09-2025 तक
9	चीनी मिल समिति मोरना	15-09-2025 से 25-09-2025 तक

नोट-राजकीय अवकाश के दिन मेला आयोजित नहीं होगा।

अतः जनपद मुजफ्फरनगर के समस्त कृषक भाईयों से अनुरोध है कि किसान मेले की निर्धारित तिथियों में अपनी गन्ना समिति में उपस्थित होकर अपने सट्टे एवं अन्य आंकड़ो में सुधार करा लें, ताकि किसी तरह की त्रुटियों की सम्भावना न रहे तथा आगामी पेराई सत्र में गन्ना आपूर्ति में किसी भी प्रकार की असुविधा न हो।

किसान भाईयो के सर्वे सट्टा एवं अन्य आंकड़ो में त्रुटियों में सुधार हेतु यह अन्तिम अवसर है इसके पश्चात किसी भी प्रकार का सट्टे में सुधार होना सम्भव नहीं होगा।

विभागीय टोल फ्री नम्बर 1800-121-3203
वेबसाइट <https://enquiry.caneup.in>
मोबाइल एप- E-Ganna


समस्त सचिव प्रभारी,
सह.गन्ना विकास समितियां,

समस्त ज्ये.ग.वि.नि.
मुजफ्फरनगर

जिला गन्ना अधिकारी,
मुजफ्फरनगर

बड़ा बदलाव: भारत पर चीन ने US टैरिफ को बताया सरासर गलत

ब्रिक्स से जिनिपिंग बोले: व्यापार युद्ध को मिलकर दें जवाब



■ राष्ट्रपति शी जिनिपिंग ने प्रधानमंत्री नरेंद्र मोदी से बातचीत में यह मुद्दा उठाया
■ टैरिफ को बताया अंतर्राष्ट्रीय व्यापार नियमों का उल्लंघन

बीजिंग। भारत पर लगाए गए 50 प्रतिशत अमेरिकी टैरिफ को लेकर चीन ने कड़ा विरोध जताया है। भारत में चीन के राजदूत शु फेंगों ने सोमवार को अमेरिका की नीतियों की आलोचना करते हुए कहा कि वाशिंगटन व्यापार को हथियार की तरह इस्तेमाल कर रहा है। उन्होंने कहा कि अमेरिका लंबे समय से मुक्त व्यापार का साथ देता आया है, लेकिन अब अनुचित टैरिफ लगाकर वैश्विक व्यापार व्यवस्था को नुकसान पहुंचा रहा है। इसके साथ ही चीन के राष्ट्रपति जिनिपिंग ने भी ब्रिक्स से अमेरिका की कड़ी आलोचना की। द्वितीय विश्व युद्ध में जापान पर चीन की जीत

की 80वीं वर्षगांठ पर आयोजित एक सेमिनार में राजदूत शु ने कहा कि भारत पर लगाया गया 50 प्रतिशत टैरिफ अनुचित और अकारण है। चीन इसका कड़ा विरोध करता है। उन्होंने यह भी बताया कि राष्ट्रपति शी जिनिपिंग ने प्रधानमंत्री नरेंद्र मोदी से बातचीत में यह मुद्दा उठाया। उस दौरान मोदी ने कहा था कि भारत-चीन सहयोग 21वीं सदी को एशियाई सदी बनाने में अहम भूमिका निभाएगा। चीन का मानना है कि अमेरिका की टैरिफ नीति न केवल भारत बल्कि समूचे वैश्विक दक्षिण को अर्थव्यवस्था के लिए खतरा है। अमेरिका और चीन के बीच

ट्रेड पॉलिसी निष्पक्ष और सबके फायदे वाली हो: जयशंकर

नई दिल्ली। विदेश मंत्री एस जयशंकर सोमवार को ब्रिक्स समिट की इमरजेंसी वर्चुअल समिट में शामिल हुए। इस दौरान जयशंकर ने कहा: ट्रेड पॉलिसी निष्पक्ष, पारदर्शी और सभी के फायदे वाली होनी चाहिए।

अमेरिकी राष्ट्रपति डोनाल्ड ट्रम्प का नाम लिए बिना जयशंकर ने कहा कि दिक्कतें खड़ी करने और लोन-देन को मुश्किल बनाने से कोई फायदा नहीं मिलेगा। व्यापार को हमेशा सुगम बनाना चाहिए। वर्चुअल

टैरिफ युद्ध गहराने के बीच चीनी राष्ट्रपति शी जिनिपिंग ने सोमवार को ब्रिक्स देशों से एकजुट होकर इन चुनौतियों का सामना करने की अपील की। ब्रिक्स नेताओं की बैठक को वीडियो लिंक के जरिए संबोधित करते हुए जिनिपिंग ने कहा कि वाशिंगटन की ओर से थोपे गए टैरिफ न केवल वैश्विक अर्थव्यवस्था को

■ ब्रिक्स समिट में ट्रम्प का नाम लिए बिना विदेश मंत्री कहा: दिक्कतें खड़ी करने से फायदा नहीं

समिट में चीन के राष्ट्रपति शी जिनिपिंग, रूस के राष्ट्रपति व्लादिमीर पुतिन, ब्राजील के राष्ट्रपति लुला डि सिल्वा भी शामिल हुए। पहले बैठक में पीएम मोदी शामिल होने की खबर भी थी। इस समिट का मकसद अमेरिका की टैरिफ नीतियों से पैदा हुई व्यापारिक चुनौतियों पर चर्चा करना था।

बाधित कर रहे हैं, बल्कि अंतर्राष्ट्रीय व्यापार नियमों का भी उल्लंघन करते हैं। उन्होंने सीधे तौर पर अमेरिका या राष्ट्रपति डोनाल्ड ट्रम्प का नाम लिए बिना कहा कि आज दुनिया जिस तेजी से बदलाव देख रही है, वह सदी में एक बार होता है। ऐसे समय में आधिपत्यवाद और संरक्षणवाद लगातार बढ़ रहे हैं।

कई देशों और संरा ने नेपाल में हुई हिंसा व मौतों पर किया दुःख व्यक्त

काठमांडू। ऑस्ट्रेलिया, फिनलैंड, फ्रांस, जापान, दक्षिण कोरिया, ब्रिटेन और अमेरिका ने नेपाल में जेन जेड के विरोध प्रदर्शनों के दौरान हुई हिंसा और जान-माल के नुकसान पर दुःख व्यक्त किया है। एक संयुक्त बयान में इन देशों ने कहा कि हम काठमांडू और नेपाल के अन्य हिस्सों में हुई हिंसा, जिसमें प्रदर्शनों के दौरान हुई जान-माल की दुखद हानि और घायलों की संख्या भी शामिल है, से बेहद दुखी हैं। हम पीड़ितों के परिवारों और सभी प्रभावित लोगों के प्रति अपनी गहरी संवेदना व्यक्त करते हैं और घायलों के शीघ्र और पूर्ण स्वस्थ होने की कामना करते हैं।



नई दिल्ली। स्थित संसद परिसर में उपराष्ट्रपति चुनाव में अपना वोट डालती कांग्रेस सांसद सोनिया गांधी

रूस ने पूर्वी यूक्रेन पर ग्लाइड बम से किया भीषण हमला

कीव/मास्को। अलास्का में अमेरिका के राष्ट्रपति डोनाल्ड ट्रम्प और रूसी राष्ट्रपति व्लादिमीर पुतिन के बीच हुई वार्ता के बाद रूस की ओर से यूक्रेन पर एक के बाद एक भीषण हमले किए जा रहे हैं।

मंगलवार को रूस द्वारा पूर्वी यूक्रेन के एक गांव पर ग्लाइड बम से किए गए हमले में कम से कम 21 लोगों की मौत हो गई है। यूक्रेन के राष्ट्रपति वोलोदिमीर जेलेंस्की ने कहा कि मंगलवार को पेंशन वितरण के दौरान पूर्वी यूक्रेन के एक गांव पर रूसी ग्लाइड बम गिरा, जिसमें 20 से ज्यादा नागरिक मारे गए। जेलेंस्की ने टेलीग्राम पर एक पोस्ट में कहा कि बम डोनेट्स्क क्षेत्र के



■ हमले में कम से कम 21 की मौत

यारोवा गांव में गिरा। उन्होंने हमले को बहुत ही क्रूर बताया है। उन्होंने अंतर्राष्ट्रीय समुदाय से आग्रह किया कि वे रूस पर अतिरिक्त प्रतिबंधों के जरिए उसके आक्रमण की

आर्थिक कीमत चुकाएं। जेलेंस्की ने लिखा, दुनिया को चुप नहीं रहना चाहिए। दुनिया को निष्क्रिय नहीं रहना चाहिए। अमेरिका को प्रतिक्रिया की जरूरत है। यूरोप को प्रतिक्रिया की जरूरत है। जी-20 को प्रतिक्रिया की जरूरत है। रूस को मौत का तांडव मचाना बंद करने के लिए कड़ी कार्रवाई की जरूरत है। हाल के महीनों में अमेरिका के शांति प्रयासों में कोई प्रगति नहीं होने के कारण रूस ने यूक्रेन पर हवाई हमले तेज कर दिए हैं। रविवार को रूस ने राजधानी कीव पर ड्रोन और मिसाइलों से हमला किया। जो 24 फरवरी, 2022 को युद्ध शुरू होने के बाद से अब तक का सबसे बड़ा हवाई हमला था।

संक्षिप्त समाचार

नाइजीरियाई सैनिकों ने किए 23 संदिग्ध आतंकी डेर

अबुजा। नाइजीरिया के उत्तरी राज्य कात्सिना में सैनिकों के साथ हुई मुठभेड़ में कम से कम 23 संदिग्ध आतंकवादी मारे गए। स्थानीय मीडिया ने सोमवार को सेना मुख्यालय के एक सूत्र के हवाले से यह जानकारी दी। नाइजीरिया की सरकारी समाचार एजेंसी के अनुसार सैनिकों ने शनिवार को कात्सिना के कंकारा स्थानीय सरकारी क्षेत्र के पाउवा गांव में संदिग्ध आतंकवादियों के साथ मुठभेड़ के दौरान महिलाओं और बच्चों सहित 26 अपहृत पीड़ितों को भी बचाया।

अफगान में विस्फोट एक ही परिवार के आठ लोगों की मौत

काबुल। पश्चिमी अफगानिस्तान के फराह प्रांत में एक विस्फोट में एक ही परिवार के आठ लोगों की मौत हो गई है। प्रांतीय सरकार के प्रवक्ता अब्दुल मलिक ओसामा ने मंगलवार को यह जानकारी देते हुए बताया कि बाला बुलुक जिले में सोमवार दोपहर एक घर में विस्फोट होने से एक दंपति और उनके छह बच्चों की मौत हो गई है। उन्होंने हालांकि कोई और जानकारी नहीं दी लेकिन बताया कि घटना की जांच शुरू कर दी गई है।

कांगो में खूनी हमला: विद्रोही हमले में कम से कम 60 की मौत

गोमा। कांगो के पूर्वी हिस्से में इस्लामिक स्टेट से जुड़े विद्रोही गुट ने सोमवार रात भीषण हमला किया, जिसमें कम से कम 60 लोगों की जान चली गई। यह हमला नार्थ किवू प्रांत के नटोयो गांव में तब हुआ जब ग्रामीण एक अंतिम संस्कार में शामिल होने के लिए इकट्ठा हुए थे। हमले के बारे में स्थानीय प्रशासन कर्नल एलेन किवेवा ने जानकारी दी।

नेपाल सरकार और प्रदर्शनकारी शांतिपूर्ण तरीके से करें चर्चा: संरा

नई दिल्ली। संयुक्त राष्ट्र महासचिव एंटेनियो गुटेरेस ने नेपाल में सरकार और प्रदर्शनकारियों के बीच जारी संघर्ष के बीच दोनों पक्षों से शांतिपूर्ण तरीके से वार्ता के जरिये हल निकालने की अपील की है। गुटेरेस की ओर से मंगलवार को जारी एक बयान में कहा गया है कि संयुक्त राष्ट्र नेपाल की स्थिति को लेकर चिंतित है और उस पर नजर बनाए हुए है।

यूपीआई ने वैश्विक पोस्टल यूनियन से मिलाया हाथ

दुबई/नई दिल्ली। केंद्रीय संचार एवं उत्तर पूर्वी क्षेत्र विकास मंत्री ज्योतिरादित्य एम. सिधिया ने दुबई में आयोजित 28वें यूनिवर्सल पोस्टल कांग्रेस में भारत की मोबा. इल. एप आधारित डिजिटल भुगतान प्रणाली यूपीआई और वैश्विक डाक-सेवा संघ यूपीयू के समन्वय से चलाई जाने वाली परियोजना का ऐतिहासिक शुभारंभ किया।

उन्होंने वैश्विक स्तर पर डाक सेवा क्षेत्र को मजबूत करने के लिए तकनीकी नवाचार के लिए भारत की ओर से एक करोड़ डॉलर के योगदान की घोषणा की। मंगलवार को जारी एक आधिकारिक विज्ञप्ति के अनुसार यह ऐतिहासिक पहल विश्वभर के करोड़ों लोगों के लिए सीमा-पार घन प्रेषण की प्रक्रिया में क्रांतिकारी बदलाव

■ वैश्विक डाक-सेवा संघ यूपीयू के समन्वय से चलाई जाने वाली परियोजना का उद्घाटन

लाएगी। विज्ञप्ति में कहा गया है कि यह तकनीक भारत के डाक विभाग, एनपीसीआई इंटरनेशनल पेमेंट्स लिमिटेड और यूनिवर्सल पोस्टल यूनियन के सहयोग से विकसित की गई है। इस परियोजना में भारत के यूनिफाइड पेमेंट्स इंटरफेस को यूपीयू इंटरकनेक्शन प्लेटफॉर्म से जोड़ा गया है, जिससे डाक नेटवर्क की पहुंच और यूपीआई की गति और क्षमता को अद्वितीय संयोजन स्थापित हुआ है। सिधिया ने कहा कि यह केवल एक प्रौद्योगिकी आधारित सेवा की शुरुआत नहीं है, बल्कि एक सामाजिक संकल्प है।

राजशाही के अंत के बाद बदले सियासी हालात

पिछले सत्रह सालों से राजनीतिक अस्थिरता और अनिश्चितता से ही जूझता रहा है नेपाल

नई दिल्ली। भारत के लिए रणनीतिक रूप से महत्वपूर्ण हिमालीय देश नेपाल में राजशाही समाप्त होने के बाद से पिछले सत्रह वर्षों में राजनीतिक अस्थिरता और अशांति का दौर रहा है और इस अल्पावधि में देश में दस से भी अधिक बार सरकारें बदली हैं।

दो बड़े देशों चीन और भारत से घिरे नेपाल की राजनीति और विदेश नीति इन दोनों देशों के साथ उसके संबंधों से प्रभावित रही है और अलग-अलग सरकारों को दोनों देशों के बीच संतुलन साधने की चुनौतियों का सामना करना पड़ा है। नेपाल में बाहरी ताकतों की दखलंदाजी के कारण भी अस्थिरता का माहौल बनता रहा

■ नेपाल में बाहरी ताकतों की दखलंदाजी के कारण भी अस्थिरता का माहौल बनता रहा है

है। करीब तीन करोड़ की आबादी वाले नेपाल में एक दशक तक चले गृह युद्ध के बाद 239 वर्ष पुरानी राजशाही का अंत होने के साथ वर्ष 2008 में गणतंत्र की स्थापना हुई थी। पिछले सत्रह वर्षों में देश ने कई विरोध प्रदर्शनों के कारण बार-बार अस्थिरता और अनिश्चितता का सामना किया और औसतन हर एक-दो साल में सरकार बदलती रही। इस दौरान देश में 13 बार प्रधानमंत्री के स्तर पर सत्ता परिवर्तन हुआ। निवर्तमान प्रधानमंत्री के पी शर्मा ओली चार बार, पुष्प कमल दहल प्रचंड तीन बार और शेर बहादुर देउबा दो बार

प्रधानमंत्री रहे। देश में राजनीतिक अस्थिरता का अंदाजा इसी बात से लगाया जा सकता है कि किसी भी प्रधानमंत्री ने अपना कार्यकाल पूरा नहीं किया। मौजूदा घटनाक्रम इसी कड़ी का हिस्सा है। देश में लंबे समय से व्याप्त भ्रष्टाचार को लेकर सरकार के खिलाफ लोगों का गुस्सा पहले से ही सुलग रहा था और सरकार के सोशल मीडिया पर प्रतिबंध लगाने के आदेश के बाद विशेष रूप से युवाओं जिन्हें 'जेनेरेशन जेड' कहा जा रहा है का गुस्सा सड़कों पर फूट पड़ा। युवा आबादी के सड़कों पर उग्र विरोध प्रदर्शन ने

विद्रोह का रूप ले लिया। दो दिन के उग्र प्रदर्शनों के बाद प्रधानमंत्री के पी शर्मा ओली को इस्तीफा देना पड़ा। इससे पहले उनके कुछ मंत्रियों ने भी इस्तीफा दे दिया था। उग्र भीड़ ने संसद भवन तथा राष्ट्रपति और प्रधानमंत्री के निजी आवासों पर तोड़फोड़ तथा आग जनी की। प्रदर्शन के दौरान सोमवार को पुलिस की कार्रवाई में 20 लोगों की मौत हो गई और करीब साढ़े तीन सौ लोग घायल हो गए। सरकार ने सोमवार को ही सोशल मीडिया पर पबंदी हटा ली थी लेकिन इसके बावजूद प्रदर्शनकारी शांत नहीं हुए और आज फिर सड़कों पर उतर आये और प्रधानमंत्री के इस्तीफे की मांग की।

ऑस्ट्रेलिया में महिला ने तीन लोगों को जहरीले मशरूम खिलाकर की हत्या

सिडनी। ऑस्ट्रेलिया की एक महिला एरिन पैटरसन ने जहरीले मशरूम खिलाकर तीन लोगों की हत्या कर दी और चौथे को मारने की कोशिश की। कोर्ट ने उसे उग्रकैद की सजा दी है। इसमें 33 साल तक पैरोल की कोई संभावना नहीं। सुप्रीम कोर्ट में जज क्रिस्टोफर बेल ने सोमवार को यह सजा सुनाई। पैटरसन ने जुलाई 2023 में अपने पूर्व पति साइमन के माता-पिता डान और गेल पैटरसन के साथ साइमन की मौसी हीदर बिल्किंसन और उनके पति इथान बिल्किंसन को अपने घर पर लंच पर बुलाया। उसने जानबूझकर खाने में जहरीले मशरूम (डेथ कैप मशरूम) मिलाकर परोसा।

अफगान में भीषण भूकंप से 49 गांवों में 5230 घर तबाह

न्यूयार्क। अफगानिस्तान के पहाड़ी इलाकों में हाल ही में आए विनाशकारी भूकंप ने बड़े पैमाने पर तबाही मचाई है। संयुक्त राष्ट्र (यूएन) की शुरुआती रिपोर्ट के मुताबिक, अब तक 49 गांवों में 5230 घर पूरी तरह नष्ट हो चुके हैं और 672 घर क्षतिग्रस्त हुए हैं।

लेकिन 441 प्रभावित गांवों में से 362 गांवों तक अभी तक राहत और बचाव टीमें पहुंच ही नहीं पाई हैं। बता दें कि, यह भूकंप 31 अगस्त को आया था, जिसकी तीव्रता रिक्टर पैमाने पर 6.0 मापी गई। अब तक कम से कम 2,200 लोगों की मौत की पुष्टि हुई है। अधिकारियों का कहना है कि जैसे-जैसे मलबे से शव निकाले जाएंगे, मृतकों की

■ 362 गांवों तक नहीं पहुंच सकी यूएन की मदद

संख्या और बढ़ सकती है। संयुक्त राष्ट्र का अनुमान है कि इस आपदा से लगभग पांच लाख लोग प्रभावित हुए हैं, जिनमें आधे से अधिक बच्चे हैं। इनमें कई ऐसे शरणार्थी भी शामिल हैं जिन्हें हाल ही में पाकिस्तान और ईरान से जबरन वापस भेजा गया था। यूएन की अफगानिस्तान स्थित मानवीय सहायता प्रमुख शैनन ओशहारा ने बताया कि पहाड़ी और दुर्गम इलाकों में सड़कें बुरी तरह क्षतिग्रस्त होने के कारण राहत टीमों के लिए प्रभावित गांवों तक पहुंचना बेहद कठिन हो गया है।

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available) (Exam-Oct/Nov 2025)

NIOS(शिक्षा मंत्रालय) कोर्स-DNYS, Radiology(एक्स-रे टेक.), CCH(एलोपैथिक), CAT(आयुर्वेदिक-पंचक्रमांश), CHD(होम्योपैथिक), ECCE(प्री-प्रैक्टिस शिक्षक हेतु), Diploma in Yoga & YTTR, CCA(कम्प्यूटर), ET (डेलीट्यूकल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH MPHW, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC..

:- प्रवेश हेतु संपर्क करें:-

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन प्येण्डा रोड, निकट गऊशाला, मु.नगर

M.: 8505978850, 9634519104

अब खबरें आपके मोबाइल फोन पर...

www.shahtimesnews.com

ROOP® RAKSHAK

आप के रूप का रक्षक

क्या आप अपने चेहरे के मुद्दों (Acne) से परेशान हैं। अपनाएं

ROOP® RAKSHAK

क्या आप अपने चेहरे के दाग, धब्बे व झाड़ों से परेशान हैं, अपनाएं

ROOP® RAKSHAK

(भारत सरकार द्वारा रजिस्टर्ड ब्रांड)

Customer Care No. 9457717311

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अपफीम, चरस, डोटे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108